

# परमाणु ऊर्जा शिक्षण संस्था

अणुशक्तिनगर ,मुंबई-400094

## आवधिक परीक्षा (2017-2018)

कक्षा : 10(दसवीं)

विषय : हिंदी

समय: 90 मिनट

पूर्णांक: 40

निर्देश : 1-इस प्रश्न-पत्र में चार खंड हैं - क,ख,ग,और घ |

2-चारों खंडों के प्रश्नों के उत्तर देना अनिवार्य है |

3-यथासंभव प्रत्येक खंड के उत्तर क्रमशः दीजिए |

(खंड-क)

प्रश्न-1 निम्नलिखित गद्यांश को पढ़कर पूछे गए प्रश्नों के उत्तर लिखिए।

दरअसल हम अपनी समस्याओं की चर्चा बहुत बढ़ा-चढ़ाकर करते हैं। समस्याएँ आने पर हम दूसरों की सहानुभूति चाहते हैं लेकिन सहानुभूति या दया से कोई समस्या हल नहीं होती। दरअसल हम मुश्किलों का रोना रोते हैं, लेकिन कभी समाधान के बारे में नहीं सोचते। हम हथियार डालते हुए यह मान लेते हैं जैसे बड़ी भारी मुसीबत आ गई हो। दिन-रात इसी मुसीबत के बारे में सोचते रहते हैं। समस्या दिलो-दिमाग पर पूरी तरह छा जाती है। इस पूरी प्रक्रिया में स्वयं द्वारा किए गए कार्यों का मूल्यांकन करना भूल जाते हैं यदि हम ऐसा करें, तो हो सकता है कि ऐसी स्थिति से बाहर निकलने में मदद मिल जाए। परिस्थितियों का ठीक-ठीक मूल्यांकन करके आप आसानी से समाधान तक पहुँच सकते हैं। किसी भी समस्या का हल उसकी जड़ में होता है। यदि आप गलत नहीं हैं तो हताशा से उबरने के लिए साहस से काम लीजिए। सफलता की सङ्क पर चलने के दौरान केवल एक पत्थर का टुकड़ा उठाकर नहीं फेंकते, बल्कि एक तरह से पहाड़ तोड़ने का काम करते हैं।

(क) किस उपाय से हमारी समस्या सुलझा सकती है? 2

(ख) हमें साहस की आवश्यकता किसलिए पड़ती है? 1

(ग) 'हथियार डालने' का क्या अर्थ है? 1

प्रश्न-2 निम्नलिखित काव्यांश को ध्यानपूर्वक पढ़कर पूछे गए प्रश्नों के उत्तर लिखिए।

पैदा करती कलम विचारों के जलते अंगारे

और प्रज्जवलित प्राण देश क्या कभी मरेगा मारे?

लहू गर्म रखने को रखो मन में ज्वलित विचार

हिंस जीव से बचने को चाहिए किंतु तलवार।

एक भेद है और जहाँ निर्भय होते नर-नारी

कलम उगलती आग, जहाँ अक्षर बनते चिंगारी

जहाँ मनुष्यों के भीतर हरदम जलते हैं शोले,

बातों में बिजली होती, होते दिमाग में गोले।

जहाँ लोग पालते लहू में हालाहल की धार

क्यों चिंता यदि वहाँ हाथ में नहीं हुई तलवार?

P.T.O

(क)	कैसा देश सदा जीवित रहता है?	1
(ख)	तलवार की आवश्यकता किसलिए पड़ती है?	1
(ग)	कैसे लोगों को तलवार की आवश्यकता नहीं पड़ती?	1
(घ)	तलवार निरर्थक कहाँ होती है?	1

### (खण्ड-ख)

प्रश्न-3 निर्देशानुसार उत्तर दीजिए।

- |    |  |                           |   |
|----|--|---------------------------|---|
| क- | जिनकी आय कम हैं उन्हें मितव्ययी होना चाहिए।                                | (सरल वाक्य में बदलिए)     | 1 |
| ख- | सूर्य आसमान से धीरे-धीरे उतरकर समुद्र में डूब गया।                         | (संयुक्त वाक्य में बदलिए) | 1 |
| ग- | यदि बोलना नहीं आता, तो चुप रहना चाहिए। (रचना के आधार पर वाक्य-भेद पहचानिए) |                           | 1 |

प्रश्न-4.1- निर्देशानुसार वाक्य परिवर्तन कीजिए।

- |    |   |   |
|----|---|---|
| क. | हम नहीं हँस सकते। ( भाववाच्य में )                                | 1 |
| ख. | सरकार द्वारा शिक्षा पर बहुत खर्च किया जाता है। ( कर्तृवाच्य में ) | 1 |
| 2- | निम्नलिखित वाक्यों का वाच्य बताइए-                                |   |
| क- | आज हमें गणित पढ़ाया गया।  | 1 |
| ख- | मैं प्रतिदिन एक घंटा सैर करता हूँ।                                | 1 |

### (खण्ड-ग)

प्रश्न-5 निम्नलिखित गद्यांश को पढ़कर पूछे गए प्रश्नों के उत्तर लिखिए। (1X3=3)

नवाब साहब ने सतृष्ण आँखों से नमक-मिर्च के संयोग से चमकती खीरे की फाँकों की ओर देखा। खिड़की के बाहर देखकर दीर्घ निश्वास लिया। खीरे की एक फाँक उठाकर होंठों तक ले गए। फाँक को सूँधा। स्वाद के आनंद में पलकें मुँद गई। मुँह में भर आए पानी का धूँट गले से उतर गया। तब नवाब साहब ने फाँक को खिड़की से बाहर छोड़ दिया। नवाब साहब खीरे की फाँकों को नाक के पास ले जाकर, वासना से रसास्वादन कर खिड़की के बाहर फेंकते गए।

नवाब साहब ने खीरे की सभी फाँकों को खिड़की के बाहर फेंककर तौलिए से हाथ और होंठ पौछ लिए तथा गर्व से गुलाबी आँखों से हमारी ओर देख लिया, मानों कह रहे हों-यह है खानदानी रईसी का तरीका।

नबाब साहब खीरे की तैयारी और इस्तेमाल से थककर लेट गए। हमें तसलीम में सिर खम कर लेना पड़ा-यह है खानदानी तहजीब, नफासत और नज़ाकत!

- |    |   |  |
|----|---|--|
| क- | नवाब साहब खीरे की फाँकों को खिड़की के बाहर क्यों फेंक रहे थे? |  |
| ख- | नवाब साहब लेखक को अपना नवाबी अंदाज क्यों दिखाना चाहते थे?     |  |
| ग. | तहजीब और नज़ाकत शब्द के हिंदी पर्यायवाची शब्द लिखिए।          |  |

### अथवा

फादर को याद करना एक उदास शांत संगीत को सुनने जैसा है। उनको देखना करुणा के निर्मल जल में स्नान करने जैसा था और उनसे बात करना कर्म के संकल्प से भरना था। मुझे 'परिमल' के वे दिन याद आते हैं जब हम सब एक पारिवारिक रिश्ते में बंधे जैसे थे जिसके बड़े फादर बुल्के थे। हमारे हँसी मजाक में वह निर्लिप्त शामिल रहते, हमारी गोष्ठियों में वह गंभीर बहस करते, हमारी रचनाओं पर बेबाक राय और सुझाव देते और हमारे घरों के किसी भी उत्सव और संस्कार में वह बड़े भाई और पुरोहित जैसे खड़े हो हमें अपने आषीशों से भर देते। मुझे अपना बच्चा और फादर का उसके मुख में पहली बार अन्न डालना याद आता है और नीली आँखों की चमक में तैरता वात्सल्य भी जैसे किसी ऊँचाई पर देवदारु की छाया में खड़े हों।

क- 'परिमल' में क्या होता था?

ख- फादर कामिल बुल्के 'परिमल' में क्या भूमिका निभाते थे?

ग- लेखक फादर को देवदारु की छाया-सा क्यों कहता है?

**प्रश्न-6** निम्नलिखित प्रश्नों के उत्तर संक्षेप में लिखिए।

क- सेनानी न होते हुए भी चश्मेवाले को लोग कैप्टन क्यों कहते थे? 2

ख- 'मानवीय करुणा की दिव्य चमक' पाठ के आधार पर फादर कामिल बुल्के की जो छवि उभरती है उसे अपने शब्दों में लिखिए। 2

**प्रश्न-7** निम्नलिखित काव्यांश के आधार पर दिए गए प्रश्नों के उत्तर लिखिए। (1x3=3)

कहेत लखन मुनि सीलु तुम्हारा। को नहि जान बिदित संसारा॥

माता पितहि उरिन भये नीकें। गुररिनु रहा सोचु बड़ जी कें॥

सो जनु हमरेहि मार्थे काढा। दिन चलि गए ब्याज बड़ बाढा॥

अब आनिअ व्यवहरिआ बोली। तुरत देँक मैं थैली खोली॥

क- लक्ष्मण ने परशुराम पर क्या व्यंग्य किया?

ख- गुरु-ऋण को चुकाने के लिए लक्ष्मण ने परशुराम को क्या उपाय सुझाया?

ग- 'सीलु' शब्द का अर्थ लिखिए।

### अथवा

बादल, गरजो!

घेर घेर घोर गगन, धाराधर ओ!

ललित ललित, काले घुँघराले

बाल कल्पना के-से पाले

विद्युत-छबि उर में, कवि, नवजीवन वाले!

वज्र छिपा, नूतन कविता

फिर भर दो -

बादल, गरजो!

क-	आपकी दृष्टि में बादल किसका प्रतीक हो सकता है?	
ख-	कवि बादल को क्या घेरने के लिए कह रहा है?	
ग-	'वज्र छिपा' का क्या तात्पर्य है?	
प्रश्न-8	निम्नलिखित प्रश्नों के उत्तर संक्षेप में लिखिए।	
क-	उद्धव के योग की बात गोपियों को किसके समान लगती है और क्यों?	1.5
ख-	स्मृति को पाथेर बनाने से कवि का क्या आशय है?	1.5
प्रश्न-9	यदि आप सरकारी अधिकारी होते तो जार्ज पंचम की नाक रखने के बारे में क्या सोचते?	2
<b>अथवा</b>		
	लोंग स्टॉक में घूमते हुए चक्र को देखकर लेखिका को पूरे भारत की आत्मा एक सी क्यों दिखाई दी?	
<b>(खण्ड-घ)</b>		
प्रश्न-10	निम्नलिखित में से किसी एक विषय पर दिए गए संकेत बिंदुओं के आधार पर निबंध लिखिए।	5
क-	लोकतंत्र में पत्रकारों का दायित्व <ul style="list-style-type: none"> <li>• लोकतंत्र में जन-जागरण आवश्यक</li> <li>• पत्रकार: लोकहित को समर्पित</li> <li>• अस्वस्थ पत्रकारिता</li> </ul>	
ख-	भारतीय नारी की चुनौतियाँ <ul style="list-style-type: none"> <li>• पुरुष प्रधान समाज में नारी का स्थान</li> <li>• विविध क्षेत्रों में नारी का योगदान</li> <li>• नारी और नौकरी</li> <li>• दोहरी भूमिका में कार्य भार तनाव की वृद्धि</li> </ul>	
ग-	स्वच्छ भारत अभियान: एक वरदान <ul style="list-style-type: none"> <li>• देश के विकास में स्वच्छता का योगदान</li> <li>• अस्वच्छता के कारण और रोकने के उपाय</li> <li>• उपसंहार</li> </ul>	
प्रश्न-11	आपके क्षेत्र में जुएबाजी के अड्डे हैं उन्हें बंद करवाने के लिए पुलिस अधीक्षक को पत्र लिखिए।	5

### अथवा

विद्यालय की विज्ञान प्रयोगशाला को अत्याधुनिक बनाने की आवश्यकता समझाते हुए अपने विद्यालय के प्रधानाचार्य को पत्र लिखिए।

